

Chahi 1000 ama ingna chikna panba



Amazing Facts
Study Guide

12



Khristana hallak-aba matungdagi thajaba ngamlaroidraba chahi 1000 paanbagi matam lakli haibasi nakhoina soidre haiba yai. Aduga Diyabolna magi lising ama dandi oibagi cheirak asigi maramda nakhoibu khanghan ningde, maramdi masina magi ashengba lamchat adu uthok – i. Thangeisengna nakhoibu lounam tounaba seitana millinium gi maramda sasannaba wapao thourang toukhi. Masi nakhoina takhraba khudingmakpu phajana nik-hangadaba pukning shumhat-hanba neinaba para amani. Adubu thuna lakkadaba chahi 1000 gi maramda houjik nakhoina Biblegi angaka achumbasingdu khangba ngamlagani.

1

Masigi chahi 1000 gi period asi kari thoudokna hou-i?

“Makhoina hingatlaktuna Khristaga loinana chahi lising ama panminnare”
(Revelation 20:4)

Paokhum: Chahi 1000gi period asi shibadagi hingatpa matamdagi houi:



2

Masigi hingatpiba asibu kari koubage? Masida kana kana hingatlakkani?

“Masi ahanba hingatpani. Ahanba hingatpada sharuk yaba phangba mahak adu ashengba amasung yaiphabani” (Revelation 20:5,6).

Paokhum: Masi ahanba hingatpa koui. “Ashengba amasung yaiphaba” yug khudingdagi kanbikhraba misingna masida hingatkani.

3

Hingatpiba makhal ani lei haina Biblena hai. Karam-ba matamda anisuba hingatpa oibage, amasung masi-da kana kanana hingatkani?

“Chahi lising ama loidriba phaoba lemhouriba ashibasing (kanbidaba mising) na amuk hanna hingde” (Revelation 20:5). “Mongphamda leiba pumnamakna Mahakki khonjel tagadaba matam lakli. Amasung aphaba toukhiba makhoina hingnabagi hingatpada, aduga phattaba toukhiba makhoigi maral sinnaba hingatpada thoklakkani” (John 5:28,29).



Paokhum: Chahi 1000gi period loiraba matungda anisuba hingatpa asi thok-i. Kanbidraba misingna masigi hingatpa asida yaogani. Masi maral sinaba hingatpa koui.

Chanbiduna ningsingu:kanbiba mising hingatpa asida chahi 1000 houi. Kankhidraba mising hingatpada chahi 1000 loi.

4

Chahi 1000 houba matamda, atoppa kari kari maru oiba thoudoksing thokpage?

“Yengu Mahak leichilga loinana lak-i, amasung mit khudingna mabu ugani” (Revelation 1:7). “Prabhu masamakna swargadagi ahouba khonjelga loinana kumtharak-i aduga Khristada shikhibasing hanna hingatkani. Madugi matungda hingduna leihouba eikhoibu makhoiga atiyada Ibungobu unanaba leichinda punna pukhatkani” (1 Thesalonians 4:16,17). “Akanba yuharaba thokle. Malemda mioibana leirakpadagi asuk chaoba amasung kanba yuharaba thokkhidri ...Aduga atiyadagi len misinggi mathakta tare. Lendum امام mamma talent amarom lummi” (Revelation 16:48,21) (Jeremiah 4:23 – 26; Isaiah 24:1,3,19,20; Isaiah 2:1 dasu yengu). Biblegi scholar singna talent ama asi chaorakna 34 kg rom oi hai.

Paokhum: Chahi 1000 houbada atoppa maru oiba thoudok sing adudi:Itihasta khwaidagi mang tak-hamba yuharaba amasung len gi nongna prithibi asida yei; Jisuna leichilda magi misingidamak amuk hanna lak-i; Jisubu unnanaba dhrama chenbasing atiyada pukhatli. (Jisugi anisuba lakpaga maramda khangnaba Study Guide 8 pabiyu).





5

Jisuna anisuba lakpada hingliba amasung shikhraba kanbidraba mising aduda kari thokkani?

“Mahaki chindagi kamthorakpa shworna Mahakna phattaba singbu hatkani” (Isaiah 11:4). “Prabhu Jisuna mahakki mapangal kallaba swargadutsinga loinana swargadagi phongdokpiba matamda, Ishwor khangdaba misingda achaakpa meina laman khungani” (2 Thesalonians 1:7,8). “Ishworgi mamangda phattaba mising sisanu” (Laishon Ishei 68:2). “Chahi lising ama loidriba phaoba lemhouriba ashibasingdu amuk hanna hingatte” (Revelation 20:5).

Paokhum: Hingduna leiriba phattabasing anisuba lakpada Khristagi mangaalna hatkani. Jisugi mongphamda swarga dut amana thokpada, Romangi siphaising ashiba migumna tukhi (Matthew 25:2,4). Ipa Ishwor, Prabhu Jisu amasung dut pumnamakki arangba mangaal pullap punba matamda, phattaba mising asi braja tabana yeibagumna shigani. Chahi 1000 loidriba phaoba Jisuna hallakpa matamda hanna sikhraha phattabasing adu makhoigi mongphamda lengdana leigani.

6

Chahi 1000 amagi manungda kanbiba phangdrabasingna pukning hongnaba khudong chaba amuk phangani haina mi kayana thajei masigi maramda Biblena kari haibra?

“Aduga numit aduda Yehovahna hatkhiba meesing adu malemgi ngamkhei amadagi atoppa ngamkhei ama phaoba leigani. Makhoigidamak tengtharoi, khomsu khomjilloi, phumsu phumloi. Makhoidi leimai mathakta amot akai oigani” (Jeremiah 25:33).” “Eina yengkhi, yengu, maduda thangeisengna mi amatta leiramde” (Jeremiah 4:25)

Paokhum: Chahi 1000 amagi manungda kanbidraba misingna pukning hongba haibasi oithoktabani maramdi matam aduda prithibida ahingba mi amatta leiroi. Dhrama chenbasing swargada leigani. Phattabasingna prithibida siduna taduna leigani. (Revelation 22:11,12)na Jisuna laktringeigi mamangda mi khudingmakki wathok pumnamak hanna loisanli haina mayek sengna hairi. Chahi 1000 houdriba phaoba Jisuba lousanaba ngairiba makhoi aduna kuimanna ngairamgani.



7

Chahi 1000 chupna Seitanbu “makha naidaba kom-da” phajanduna thamgani haina Biblena hai. Masigi kom asi karino?

“Swargadagi swargadut ama kumtharakpa eina ure, mahakna makha naidraba kom adugi shojei adu pairammi ... mahakna chinglai, haibadi lin hanuba, Diyabol amasung seitanbu pharaga chahi lising amagidamak punduna ... chahi lising ama loidriphaoba thamkhi” (Revelation 20:1 -3).


Paokhum: “Makha naidaba kom (Bottomless pit) haiba wahei asi Greekki waheida “abussos” or “abys” haibani. Leishembaga mari leinana ariba warepnaba Biblea hairiba waheisimak (Genesis 1:2) da sijinnei, adubu madu mapham asidadi “Deep” haina artha halli. “Malem prithibi asi ma-ong nairamde amasung ihang hanglammi; amasung aruba eesingi imaida amamba leirammi.” “Deep” “Bottomless pit” amasung “abys” hairiba waheising asigi artha chap mannei. Masigi arthadi Ishworna masi ma-ong maril naina shemdringeida leiba mapung phana mamlaba ma-ong maril naidaba ma-ong haibani. Jeremiah nasu chahi 1000 amagi manungda leiriba prithibi asibu sandokna takpada Genesis 1:2 da sijinariba wahei asimak sijinei; “ma-ong maril naidaba, amasung ihang hangba “mangal leitaba”, “mi leitaba” amasung “amamba” (Jeremiah 4:23,25,28). Maram aduna chahi 1000 gi manungda ahingba mi amatta leitaba amamba prithibi asibu khangnei. Leishemdringeigi prithibi aduga chap mannagani. (Isaiah 24:22) nasu chahi 1000gi manungda Seitan amasung magi dutsingbu komda punsanba amasung keisumsangda thammi haina hai.



8

Seitanbu punliba chain asi karino? Mahakpu punliba karigino?

“Yot-hilang phalang paiba swargadut amana ... seitanbu phaduna chahi lising ama punlami. ... chahi lising ama loidriba phaoba mahakna jatisingbu makha tana namthak toudanabagidamak mahakpu sho lonsinduna mathakta chum namduna thamkhi” (Revelation 20:1 - 3).



Paokhum: Yot-hilang phalang (chain) asi symbol oina sijinnabani-masi phibamsingna oihanba chainni. Thoidok hendokna mapangal kallaba mi amabu chain amana punduna thamba ngamloi. Seitanbu punsankhre maramdi mahakna namthak tounaba mi amatta leite. kanbiba phangdrabasing loina sikhre amasung kanbikhrabasingna swargada leikhre. Jagat sangar asida kanagumba amabu namthak tounaba chatpa ngamhanda nabagidamak Prabhuna Diyabol bu prithibi asida hendoktana leihalli. Kanabusu namthak tounaba leitaduna namphuda Diyabol amasung magi dutsing khakta malem asida chahi lising ama leihanba habasi mangondadi khwaidagi awaba chain ama oigani.

Chahi 1000 houbada thokpa thoudok Paringsing:

- A. Yamna mangtak-hanba yuharaba amasung len-gi nong (**Revelation 16:18 - 21**)
- B. Magi misingdigadamak Jisugi anisuba lakpa (**Matthew 24:30,31**)
- C. Kanbikhraba mising amuk hingatpa (**1 Thessalonians 4:16**)
- D. Kanbikhraba misingda shiba naidaba piba (**1 Corinthians 15:51 - 55**)
- E. Jisugumba hakchang kanbikhraba misingda pi (1John 3:2, Phillipians 3:20,21)
- F. Dhrama chenba pumnamak leichilda pukhatpa
- G. Ishworgi machin gi sworna phattabas-ingbu hatpa (**Isaiah 11:4**)
- H. Kanbidraba sikhraba mising chahi 1000 loidriphaoba makhoigi mongpham singda lengdana leiba. (**Revelation 20:5**)
- I. Jisuna dhrama chenbasing sworgada pui. (**John 13:33,36 ; 14:2,3**)
- J. Seitanbu punba (**Revelation 20:1 - 3**)



9

Swargada chahi 1000 gi manungda wayenba ama leigani haina **Revelation 20:4** na hai. Karigidamakno? Kana kana sharuk yagani?

“Eina phambal ure, aduga phambalsingda phamlibasing aduda wayennabagi matik pire ... makhoina hingduna Khristaga chahi lising ama pallammi” (**Revelation 20:4**). “Ashengba misingna taibangpanbabu wayen – gani khangdabra? ... Eikhoina swarga dutsingbu wayen-gani haiba nakhoina khangdabra?” (**1 Corinthians 6:2, 3**).

Paokhum: Chahi 1000 gi manungda yug pumnamaktagi kanbikhraba misingna wayenbada sharuk yagani. Diyabot amasung magi dutsing yaona, mangkhraba mising pumnamakki case sing amuk hanna neinagani. Mangkhraba misinggi maramda kanbikhraba mi amana hangba yaba wahang pumnamak wayenbada mayek sengna thamgani. Aroibada, misingna tasengna Jisugumna hingduna mahakka leiminnaba pamdabadagi makhoibu shwargadagi tanthokpani haibasi mi pumnamakna ugani.



Chahi 1000 gi manungda thokpa thoudok parengsing:

- A. Achouba lensing amasung yuharaba thokpadagi prithibi asi pumtoi toiduna lei ([Revelation 16:18 - 21](#))
- B. Malem prithibi asi ihang hangna khuntak lansiduna ma-ong maril naidana lei. ([Jeremiah 4:23 24](#))
- C. Seitanbu punduna namphuda malem prithibida leihanlli ([Revelation 20:1 - 3](#))
- D. Swargada dhrama chenasingna wayenbada sharuk yai ([Revelation 20:4](#))
- E. Phattabasing loina shi. ([Jeremiah 4:25; Isaiah 11:4](#))

Chahi 1000 gi manungda mi khudingna mapham anigi manungda ama natraga atoppa amada leigani: (1) Prithibida, shiduna mangduna leiba 2) Swargada, wayenbada sharuk yaduna leiba. Prabhuna nakhoibu swargada leinaba barton touri. Mahakki barton asi lousanbiyu.

10

Chahi lishing ama loibada, ashengba sahar, anouba Jerusalem asi swargadagi prithibi asida kumtharakani. Masi kanaga loinana lakkani? Masina kadaida lengdana leigani?

“Ishwordagi ashengba sahar, anouba Jerusalem aduna ... - swargadagi kumtharakpa eina ure. Aduga swargadagi khonjel houna asumna haiba tare, “Yengu Ishworgi leipham adu misinggi marakta oire” ([Revelation 21:2,3](#)). “Yengu, Yehovahgi numit lakle ... - aduga numit aduda Mahakki khongna olive chingda lepkani, masi Jerusalemada mai ollaga nongpokta lei. Aduga olive ching asi ani thokna khaidokkani ... assumna Yehovah Eigi Ishwor lenglakkani. Mahakna ashengba mi pumnamakka loinarakkani ... Gebadagi houraga Jerusalemgi khada leiba Rimmon phaoba leibak pumnamak tampakki leitem mannaba lam onthokkani” ([Zechariah 14:1,4,5,10](#)).

Paokhum: Houjik olive chingna leiriba mapham asida anouba Jerusalem na lengdana leigani. Chingjao asi temthoklaga achouba leitem mannaba tampak ama oina semgani, mapham asida shahar aduna lengdana leigani. Yug pumnamaktagi dhrama chenba mi pumnamak ([Zechariah 14:5](#)), swargagidutsing, ([Matthew 25:31](#)) Ipa Ishwor ([Revelation 21:2,3](#)) amasung Prabhu Jisu ([Matthew 25:31](#)) punna prithibi asida ashengba sahar aduga loinana Jisugi akhannaba ahumsaba lakpada lakkani. Anisuba lakpana magi ashengba misingini, aduga ahumsaba lakpana magi misingga loinana lakkani.


Jisugi lakpa makhal ahum



Jisugi Bethlehemda
shabam amada ahanba
lakkhi



Chahi 1000 houbada
Magi misingbu swargada
punaba anisuba lak-i.



Chahi 1000 ama loibada
ashengba sahar amasung
dhrama chenba pumnamakka
loinana ahumsaba lak-i.



11

Matam asida shikhiba phattabasing aduda kari thokkani? Masina karamna seitanbu sok-hangani?

“Siduna leihoubasing chahi lising ama adu loidriba phaoba hingatte ... chahi lising amadu loirabada Seitan magi keisum sangdagi thadokkani amasung jatisingbu namthak tounaba chathokkani” (Revelation 20:5,7,8).

Paokhum: Chahi lising ama loibada (Jisuna ahumsaba lakpa matamda) phattaba mising amuk hingatkani, bandi oibadagi thadokladuna seitanna namthak tounaba prithibi asi mina pik thallagani.

12

Adudagi Seitanna kari tougani?

“Prithibigi ... leiriba jatsing ... minam naba amasung landa khomnaba Seitanna thoklakkani; makhoigi masingdi samudragi leingoigum yammi. Makhoina

prithibi pumbada thoklaklaga, ashengbasingi tengol amasung nungsiraba shahargi akoibada koisilli” (Revelation 21:7-9).

Paokhum: Seitanna, magi adu ashengba lamchatta, prithibida lemhouriba phattaba pumnamakta khudakta namthak touba hou-i. (Seitangi hourakpam khangnaba Study Guide No. 2 yengu). Mahakna “sahar” adu tasengna magini haina dhabi touba yai. Mahakpu swarga leibaktagi dhrama leitana tanthokkhibani haiba yai. Ishwordi shaktibu pamjaba amadi yamna mathong chade haina dhabi touba yai. Makhoina amatta oirabadi Ishworgi khudongchaba phangloi haiduna mahakna makhoibu thajahan-gani. Sahar amagi maiyokta prithibi apumbana leiraduna, makhoina joy oigadoubagum man-gani. Adugi matungda jatsingna amatta oina punsan-gani amasung anouba Jerusamlem bu makhoigi lanmisingna koisannaba changsangani.



13

Sahar aduda manghannaba n- traga joy tounaba Seitangi thou- rang adu karina athingba pigani?

“Swargadagi mei kumtharaktuna makhoibu chathokle. Makhoibu minamba Diyabol adubu. . . mei amasung gandupki patta langsille. . . masi anisuba shibani” (Revelation 20:9, 10; 21:8). “Phattabasing adu eina masi tougadaba numit aduda nakhoigi khongpak makhada leiba ut oigani” (Malachi 4:3).

Paokhum: Khanghoudana swargadagi mei phattabasingi mathakta takhi amasung Diyabol amadi magi dutsing yaona makhoi pumnamak ut ongani (Matthew 25:41). Pap amasung pappisingbu manghalliba mei asibu anisuba shiba kouli. Masi aroibani. Mayamna thajanabagumna, Diyabolna mei thade haibasi ningsingu. Mahaksu meinungda leigani, aduga masina magi hingba louthokani. (Norokki maramda henna khagnaba, study Guide 11yengu, Ashibagi maramda Study Guide 10 yengu)

14

Phattabasing meina tumna chak- laba matungda mei mutpa mata- mda kari akiba, matik mangal oiraba thoudok mathangda thokkani?

“Yengu, Eina anouba swargasing amasung anouba prithibi ama shemmi” (Isaiah 65:17). “Dhrama chenbana paanba anouba swargasing amasung anouba prithibi ama thiyu” (2 Peter 3:13). “Ishworgi leipham adu misinggi marakta leire. Mahakna makhoiga leiminnagani amasung makhoi mahakki mi oigani” (Revelation 21:3).

Paokhum: Ishworna anouba swargasing amasung anouba prithibi ama semgani aduga anouba Jerusalemna nouna shemlaba prithibibi adugi sahar oigani. Pap amasung masigi ludaba athiba machat adu matam pumnamakki oina chatkhrangani. Ishworgi misingna mamei thangda makhoida washakhiba ningthou leibak adu phangjare. “Makhoina haraoba amasung nungaiba phangani, awaba amasung wabana shwor sangna honba chenthok khigani” (Isaiah 35:10). Masibu sandokna taakpa oithokloi amasung masibu phangdaba haibasi achouba mangjabani. Ishworna nakhoigidamak mapham thourang touduna thamkhre (John 14:1 - 3). Masida leinaba thourang tou. Jisuna nakhoigi ayaba ngairi.



Chahi 1000 loibada thokpa thoudoksing:

- A. Magi misinga Jisuna ahumsuba lakpa
([Zechariah 14:5](#))
- B. Ashengba sahar aduna Olive chingda
lepkani, masi achouba leitem mannaba
tampak oi. ([Zachariah 14:4,10](#))
- C. Ipa Ishwor, magi dutsing amasung dhra-
ma chenba pumnamak Jisuga loinana lak
-i. ([Revelation 21:1 – 3](#),
[Matthew 25:31](#), [Zechariah 14:5](#))
- D. Shikhraba phattabasing amuk hougat-
lak-i, Seitan thadok-i.
([Revelation 20:5,7](#))
- E. Seitanna prithibi pumba namthak toui.
([Revelation 20:8](#))
- F. Phattabasingna ashengba sahar adubu
kosisilli. ([Revelation 20:9](#))
- G. Phattabasingbu meina tumna manghalli
([Revelation 20:9](#))
- H. Anouba swargasing amasung prithibi
shemmi ([Isaiah 65:17](#); [2 Peter 3:13](#))
- I. Anouba prithibida Ishworgi misingna
Ishworga loinana lomba naidana haraog-
ani ([Revelation 21:2 – 4](#))



15

Kayam thuna masigi maru oiba thoudoxsing asi thokkani haiba eikhoina khangba ngambra?

“Nakhoina hiramasing asi loina thokpa uba matamda masi thongjinda nakna leire haibadu khangu” (Matthew 24:33). “Masigi hiramasing asi thokpa houba ubada yengkhattuna nakhoigi koxsing thaanggatlu, maramdi nakhoigi handokpiba adu naksille” (Luke 21:8). “Mahakna thabak adu loisan-gani amasing dhrama chenbada madu tensinhan-gani, Maramdi mapu Ibungona malemda athuba thabak pangthokkani” (Romans :28). “Makhoina. ... ashoi angam leitre haiba matamda. ... khanghoudana makhoigi matakta mang takpa lakkani” (1 Thessalonians 5:3).

Paokhum: Mahakna lakpagi khudamsing adu ngasi thokpagumna makhoi adu thuna yangna mapung phana thokpada Jisuna haikhi, eikhoi haraogadabani amasing masigi papki prithibi asi loiba nakle haibadu thongjilda leire haibasi khangu. Prithibi asida shanti leinaba achouba ihou ama lakpa matamda eikhoina aroiba asi nakle haibadu khangba eikhoina ngammi haina Paulna haikhi. Aroibada Ishworna thabak asi tensangani haina Biblena hai. (Romans 9:28). Maram asina, chingnaba amatta leitana eikhoina aroiba matamda hingli. Prabhuna khudakta amadi itha thajadana mi kana amattana khangdaba adubu Ipa Ishwor khaktana khangba pungphamda lakkani. (Matthew 24:36; Acts 1:7). Eikhoigi amatta ngairaba ashoi angam yaodanaba upaidi houjikmak thourang tougadabani.



16

Mahakki angakpana thallaba ningthou leibakta nakhoigidamak mapham ama nakhoibu yamna nungshiba, Jisuna thourang touduna thamkhre. Adugumba matik mangaal thallaba Jisu masamakna nakhoigidamak shembiba yum aduda leinaba nakhoina thourangsing shemlibra?

Nahakki Paokhum: _____



NAKHOIGI WAHANGSINGGI PAOKHUM

1. **Ashengba sahar adu kumtharakpa numittagi phattabasingbu swargadagi meina tumna chakpa loidriba phaoba matam gi period asi kayam kuigani?**

Paokhum: Biblena masi “matam khara” khaktani hai (**Revelation 20:3**) Seitanna magi thourangbu misingna yahannaba amadi lan-gi khulaising shem shabada matam chap chana lougani. Shastrada madugi matam aduk oigani haiba phongdokte.

2. **Ishworgi anouba ningthou leibakta misingna karamba makhalgi hakchang leigani?**

Paokhum: Jisuga mannaba hakchang (**Philippians 3:20,21**) kanbikhraba misingna leigani haina Biblena hai. Jisuna hingatlaba matamda Mahakki sharu amasung shadong yaoba hakchang leirammi (**Luke 24:36 - 43**). Kanbikhraba mising asi bhutkumna oiroid. Adam amasung Evena ashengba hakchang leibagumna, makhoigi ashengba hakchang leigani.

3. **Jisuna anisuba lakpada mangkhraba misingna karamna tougani haina Biblena haibra?**


Paokhum: Bible hai, “aduga chingjaosingda amasung nungsingda makhoina haikhi, ‘Eikhoigi ethakta nansinbiyu, aduga phamban adugi mathakta phamliba Mahakki maithongdagi amasung yao macha adugi mei houna saobadagi eikhoibu lotpiyu; maramdi Mahakki mei houna saobagi sathiba numitk adu lakle, aduga kanana leppa ngambage?’” (**Revelation 6:16,17**) (**Verse 14 amasung 15 su yengu**). Amaramdana dhrama chenbasingna haigani, “Yengu, masi eikhoigi Ishworni; eikhoina Mahakpu ngaijarare amasung Mahakna eikhoibu kanbigani. Masi Yehovahni. Eikhoina mahakpu ngaijakhi; eikhoigi arankhubamda haraajagani amasung nungaijagani” (**Isaiah 25:9**).

4. **Anouba Jerusalemgi manungda leiba dhrama chenbasing adu phattabasingna uba ngamadra?**

Paokhum: Soidana eikhoina khangba ngamde, adubu Biblena sahar asigi phaklang asi manung mapal phaona ui hai (**Revelation 21:11,18**). (Laishon Ishei 37:34 amasung (**Luke 13:28**)na kanbiba amasung kanbidabasing amaga unagani haina wamang yalli haina kanagumba mioi kharana thajei.

5. **Ishworna magi misingi mitki pirang pumnamak teithokpigani amasung mapham aduda makha tana siba, awaba natraga anaba amatta phaoroi haina Biblena hai. Masi karamba matamda thokkani?**

Paokhum: Revelation 21:1 – 4 amasung Isaiah 65:17 dagi, prithibidagi pap asi sengdokkhraba matungda masi thokkani haiba uba phangi. Aroiba wayer amasung pappu manghallingeigi manungda, Ishworgi misingna thamo sokna wagadabagi maram kayamarum leigani. Mari matasing marup mapangsing, amasung nungshi channabasingbu mei chaktuna manghanba adu makhoina khangba maramna, chingnaba Ishworgi misingda thamoikaiba amasung wakhal nungaitabagi pirang sintha gani. Adubu mei adu mutkhraba matungda Ishworna makhoigi pirangsing teithokpigani. Aduga Mahakna anouba swargasing amasung anouba prithibi ama magi misingidamak shemgani. Masina makhoibu haingamdana nungaihan-gani. Aduga awaba, pukning sokpa, thengthaba amasung thamoikaiba pumnamak matam pumnamakki oina mangkhragani.



6. Phattaba dusting amasung mising tumna manghanbada Ipa Ishwor amasung magi macha nupada karamna ithil pigani?

Paokhum: Papki cancer gi masak thiba adu matam pumnamakki oina chatkhiba amasung jatgat sangsar asi asoi angam yaodana leibada makhoigi awaba kokladuna haraoman-gani haibasi chingnaningai leite. Makhoina nungshiba mioi kaya amasung Jisuna kanbinaba shikhibasing aduna pap thadoktaduna arankhubambu yadaduna shiba adu ubada makhoisu kahenna awaba oigani. Seitan masamaksu makhoigi matam amagi marupni amasung meina chakkhiba mioi kaya adu makhoigi nungshiraba machasingni. Masi nakhoina pakhon thakhiba angang ama hatkhiba ubagi awabaga mannagani. Pap hek changlakpadagi masi Mapa Macha animakta arumba potlum amani. Misingbu nungshiduna makhoibu chinglemna arankhubamgi lambida chingbiba haibasina makhoigi pandamni. Makhoigi pukningda phaobasing adu Hosea 11:8 ta phongdokli. Masina hai, “He Ephraim, eina nahakpu karamna pithokkani? Hey Isreal, eina nahakpu karamna thadokkani. . . . eigi thamoi eigi nungda mathak makha olle; eigi thamoi shokpana thamoi nouhalle”.

7. Jisuna karamba makhalgi hakchang leibage?

Paokhum: Mahakki sharu amasung shadong panba hakchang lei. Mahakna hingatlabam matungda, Jisuna magi seboksingda utkhi. Makhoiga nga amasung khoihi chamin thakminnaduna Mahaki hangchangbu sok-handuna Mahakki sharu amasung shadong palli haibadu uttuna takkhi.

Jisuna kakhat khiba


Adugi tungda Mahakna makhoiga Bethany phaoba chatminarammi, makhoiga wari sanaba loiraduna, Mahakna sworgada kakhatkhi (**Luke 24:50,51**). Jisuna kakhat lingeida seboksingda masak utkhiba swarga dut aduna sandokna haikhi, “Nakhoidagi atiyada pukhatkhiba Jisu asimak nakhoina Mahakpu swargadagi chatpa ukhiba adugumna mahakna amuk (**hallakhi-gani**” **Acts 1:11**).

Masigi chap mannaba Jisu asi hallakkani

Chap mannaba Jisu masamak haibadi sharu amasung shadong leiba asi amuk hanna lakkani haina swargadut aduna hainingi. Mahak asi ashengbani, bhutkumna oiroy, aduga hingatkhaba dhrama chenbasingsu magigumna hakchangsing leigani (**Philippians 3:20, 21; 1 John 3:2**). Dhrama chenbasingi anouba hakchang asisu motpa naidaba amasung shiba nairoi (**1 Corinthians 15:1 - 55**).



01




02



03



04



05



06




07




08



09




10



11



12



13



14

MASIGI STUDY GUIDE ASI MATHANG MANAO NEINABA PARA 14 LEIBAGI MANUNGDA AMA KHAKTANA!

Para khudingmak asi nahak amasung nahakki imung manungbu hongdok-han-gadaba angakpa ashengba achumbasingna pik thalli amasung nangonda tung koina chatkadaba aasha adu purakkani. Para ama phaoba nanthok han-ganu.

Study Guide 1: Nakhoina thajaba ngamgadaba karigumba khara chithaduna Leihouriba?

Study Guide 2: Ishworna Diy Abol (Seitan) Shemkhibra?

Study Guide 3: Soidana Shigadabadagi Kanba

Study Guide 4: Sundrangda Leiba Achouba Sahar

Study Guide 5: Nungai Yaiphaba Yumban Ama Oinaba Khongthangsing

Study Guide 6: Nungda Haktuna ikhrabawritten in stone

Study Guide 7: Itihaski Mangkhraba Numit

Study Guide 8: Kham Thengna Kanbiba

Study Guide 9: Ashengba Pungsi amasung Pangal

Study Guide 10: Ashiba Mising Asi Thangeisengna Shirabra?

Study Guide 11: Narak asi Diyabolna shennabara?

Study Guide 12: Chahi 1000 ama ingna chikna panba

Study Guide 13: Ishworgi Lemna Piba Hakchang Phanaba Thourang

Study Guide 14: Haiba Inba Haibasi Arankhudam Phangnaba Yathang Ngakpadura

Waroisin che asi neinadringeigi mamangda masigi para asi hanna pabiyu. Paokhum khudingmak Study Guide asida phangba ngamni. Wahangi nakanda iriba masing mayek asina achumba **paokhumgi masingsingni.**

1. Revelation 20 gi chahi 1000 adu houbada thokpa thoudoksing adu khandok – u. (10)
 - () Jisuna anisuba lakpa
 - () Yuharaba amasung lentaba
 - () Shikhiba dhrama chenbasing hingatpa
 - () Seitanbu punba
 - () Hingduna leiba phattabasing hatpa
 - () Dhrama chenbasing da omor oihaiba
 - () Ashengba sahar kumtharakpa
 - () Dhrama chenbasing swargada pukhatpa
 - () Mongphamda leiba phattabasing sina adum lei
 - () Dhrama chenbasingda Jisuga manaba hakchangsing pi.
 - () Atiyada dhrama chenbasing phukhatpa
 - () Kanbikhraba mioi khara prithibida leihougani.
2. Prithibida hingliba mi khudingna Jisu na anisuba lakpa ugani. (1)
 - () Chumi () Lalli
3. Swargada dhrama chenbasingna Bhut kumba hakchang sing leigani (1)
 - () Chummi () Lalli
4. Chahi 1000 gi periodki maramda makhagi karamba waphamsing asi chummi. (2)
 - () Pappi kayamarum pukninghongani
 - () Seitan amasung magi dutsing prithibida namduna leihangani.
 - () Television yengnaba leite haiba ashengbasina Seitanbu punbani.
 - () Chahi 1000 gi manungda malem asi arangba nungsha mangalna ngangani.
 - () Seitanna phattabasingbu hingathanduna marup oigani
 - () Wayenbada sharuk yaduna dhrama chenbasingna swargada leigani.
5. Chahi 1000 gi period loibada thokpa thoudoksinga mari leinaba achumbasingdu khandok u. (4)
 - () Khristana manga suba lakpa
 - () Aphaba dutsing, Ipa Ishwor amasung dhrama chenbasingna Jisuga loinana lak i.
 - () Phattabasing amuk hingatkani
 - () Jisuna magi misinga loinana lakkani
 - () Ishworna phattabasing hingat handaba warep lougani.
 - () Phattabasingbu phattaba dutsinga manghangani.
 - () Ishworna anouba swarga amasung prithibi ama shemgani.
 - () Seitan na ashengba sahar asibu anouba shakti leiraba missile amana thugaigani.
6. Seitanbu pulliba chain _____ (3)
 - () Ashi symbolic oi haibadi phibamna oihaiba chain ni.
 - () Masina mahakpu malemda namduna leihangani.
 - () Masi yamna kanba anouba dhatu amana shembani
 - () Pung 24 gi manungda seitanna thadat-kani
 - () Ishworgi mising thembadagi mahakpu masina ngakthok i.

7. "Makha naidraba kom"gi maramda chumba warolsing adu kari karino? (2)
- () Masi prithibigi manungda youba achouba aruba komni.
 - () Masigi arthadi karisu leitaba amasung hangba haibani
 - () Amamba, ma-ong maril naidaba ahangba prithibi haibani.
 - () Masi norokki atoppa maming amani.
8. Jisugi ahanba, anisuba amasung ahumsuba lakpagi maramda achumba warolsing adu khandok u. (3)
- () Bethlehemda angang ama oina ahanba lakkhi.
 - () Noahgi matamda ahanba lakkhi.
- () Martin Luther gi matamda anisuba lakkhi.
 - () 1000 houbada anisuba lakkani.
 - () Chahi 1000 loibada ahumsuba lakkani.
 - () Anouba prithibi shemlaba matungda ahumsuba lakkani.
9. Phattabasingna meigi patta shiba asi anisuba shibani.
- () Chummi () Lalli
10. Jisuna eigidamak swargada thourang touduna shemliba yum aduda leinaba eina sungsoi soidana shem shari.
- () Chummi () Lalli

AMAZING FACTS



India



MATHANG GI FREE STUDY GUIDE ASI PHANGNABA MASIDA MING CHANSANBI U.

Dotted line duda kak thoklaga envelope da hapchinduna makhada piriba address duda thabirak u. Chaanbiduna mayek sengna ithok pi u. India manungda khakta masi leigani

Name: _____
 Address: _____
 City, District, State, Pin: _____

AMAZING FACTS INDIA
POST BOX No 51
BANJARA HILLS
HYDERABAD - 500034



Masigi peisa tingdana Bible tamba phangba school asigi maramda nahak ki marupsingdasu tambu u!
Bible-Study.AFTV.in da visit toubi u.